

আন্তঃৰাষ্ট্ৰীয় ধৰ্মীয় স্বাধীনতা সম্পৰ্কীয় আমেৰিকা যুক্তৰাষ্ট্ৰৰ আয়োগৰ 2026 বৰ্ষৰ বাৰ্ষিক প্ৰতিবেদনৰ সন্দৰ্ভত
সংবাদ মাধ্যমৰ প্ৰশ্নৰ চৰকাৰী মুখপাত্ৰৰ সঁহাৰি

মাৰ্চ 16, 2026

আন্তঃৰাষ্ট্ৰীয় ধৰ্মীয় স্বাধীনতা সম্পৰ্কীয় আমেৰিকা যুক্তৰাষ্ট্ৰৰ আয়োগৰ 2026 চনৰ বাৰ্ষিক প্ৰতিবেদনৰ সন্দৰ্ভত
সংবাদ মাধ্যমৰ প্ৰশ্নৰ উত্তৰত চৰকাৰী মুখপাত্ৰ শ্ৰী ৰণধীৰ জয়ছোৱালে কয়:

আমি আন্তঃৰাষ্ট্ৰীয় ধৰ্মীয় স্বাধীনতা সম্পৰ্কীয় আমেৰিকা যুক্তৰাষ্ট্ৰৰ আয়োগৰ (USCIRF) শেহতীয়া প্ৰতিবেদনখন
লক্ষ্য কৰিছোঁ। আমি ভাৰতৰ সন্দৰ্ভত কৰা ইয়াৰ উদ্দেশ্যপ্ৰণোদিত আৰু পক্ষপাতদুষ্ট চৰিত্ৰায়ণক স্পষ্টভাৱে
প্ৰত্যাখ্যান কৰিছোঁ।

যোৱা কেইবছৰমান ধৰি, আন্তঃৰাষ্ট্ৰীয় ধৰ্মীয় স্বাধীনতা সম্পৰ্কীয় আমেৰিকা যুক্তৰাষ্ট্ৰৰ আয়োগে (USCIRF)
নিৰপেক্ষ তথ্যৰ পৰিৱৰ্তে সন্দেহজনক উৎস আৰু মতাদৰ্শগত আখ্যানৰ ওপৰত নিৰ্ভৰ কৰি ভাৰতৰ এক বিকৃত
আৰু নিৰ্বাচিত ছবি উপস্থাপন কৰি আহিছে। এনেধৰণৰ বাৰে বাৰে কৰা ভুল ব্যাখ্যাই কেৱল এই আয়োগৰ
নিজৰ বিশ্বাসযোগ্যতাহে হ্রাস কৰে।

ভাৰতক নিৰ্বাচিতভাৱে সমালোচনা কৰি থকাৰ পৰিৱৰ্তে, USCIRF-য়ে আমেৰিকা যুক্তৰাষ্ট্ৰত হিন্দু মন্দিৰত হোৱা
বিৰূপকৰণ আৰু আক্ৰমণৰ অস্বস্তিদায়ক ঘটনাসমূহ, ভাৰতক লক্ষ্য কৰি কৰা নিৰ্বাচিত আক্ৰমণ আৰু আমেৰিকা
যুক্তৰাষ্ট্ৰত ভাৰতীয় প্ৰব্ৰজনকাৰীসকলৰ বিৰুদ্ধে বাঢ়ি অহা অসহিষ্ণুতা তথা ভাবুকিৰ দৰে বিষয়সমূহৰ ওপৰত
গুৰুত্ব দিলে ভাল হয়, যিবোৰ অতি গুৰুত্বপূৰ্ণ বিষয়।

নতুন দিল্লী

মাৰ্চ 16, 2026